

مشرق وسطی میں اسلحے کی دوڑ اور زمینی حفاق

عبداللہ فیضی

امریکی جریدے فارن پالیسی کی ۱۲ دسمبر ۲۰۱۳ء کی رپورٹ Why is Saudi Arabia buying 15,000 US Anti-Tank missiles for a war it will never fight? (سعودی عرب ۱۵,۰۰۰ ایکی ایٹھنی ٹینک میزائل ایک ایسی جنگ کے لیے کیوں خرید رہا ہے جو کبھی نہ لڑی جائے گی؟) کے مطابق سعودی عرب اور امریکا کے ماہین جدید اسلحے کی خریداری کے لیے ایک بڑے سودے پر بات چیت جاری ہے۔ مذکورہ رپورٹ کے مطابق سعودی عرب نے امریکا سے انتہائی جدید ترین ۱۵ اہزار ریکھون ایٹھنی ٹینک میزائل خریدنے کی خواہش ظاہر کی ہے جس کی مالیت ایک ارب امریکی ڈالر سے بھی زیادہ ہے۔
میں الاقوامی دفاعی امور پر نظر رکھنے والے ادارے International Institute of Strategic Studies کی رپورٹ Military Balance 2014 کے مطابق سعودی عرب کے پاس پہلے ہی یہ میزائل ۲۰۱۳ء کی تعداد میں موجود ہیں جو کہ ۲۰۰۹ء میں کیے گئے سودے کے نتیجے میں سعودی عرب کو حاصل ہوئے تھے۔ اس پس منظر میں یہ سوال اٹھنا لازمی ہے کہ بالآخر وہ کون سی ایسی ضرورت ہے جو سعودی عرب کو مزید ۱۵ اہزار ایٹھنی ٹینک میزائل خریدنے پر مجبور کر رہی ہے؟ یہ یقیناً بہت اہم سوال ہے جس کا جواب ڈھونڈنے کے لیے مشرق وسطی کے دیگر ممالک کے دفاعی اخراجات کا جائزہ لینا بھی ضروری معلوم ہوتا ہے۔

سویڈن میں قائم ایک معتبر ادارہ Stockholm International Peace Research Institute (SIPRI) جو گذشتہ دو دہائیوں سے دنیا بھر کے ممالک کے دفاعی اخراجات پر نظر رکھنے ہوئے ہے، کی رپورٹ Trends in World's Military Expenditure 2012

کے مطابق دنیا کے ۱۵ بڑے دفاعی اخراجات کے حامل ممالک میں سعودی عرب اس وقت ساتویں نمبر پر ہے۔ اسی ادارے کی ۲۰۱۱ء کی رپورٹ کے مطابق سعودی عرب ۲۰۱۱ء میں آٹھویں نمبر پر تھا۔ لیکن ۲۰۱۲ء میں سعودی عرب کے دفاعی اخراجات کی مدد میں ۲۰۱۱ء کی نسبت ۱۲ انی صد کا اضافہ ریکارڈ کیا گیا ہے جو کہ سعودی عرب کے کل جی ڈی پی کا ۸۹ء فی صد بتا ہے۔ رپورٹ کے مطابق ۲۰۱۲ء-۲۰۱۳ء سعودی عرب کے دفاعی بجٹ میں گل ۱۱۶ فی صد کا اضافہ ہوا ہے۔ لہذا اپنے جی ڈی پی کے نتالیب کے اعتبار سے سعودی عرب دنیا میں دفاعی اخراجات کی مدد میں بجٹ خرچ کرنے والا سب سے بڑا ملک بن چکا ہے۔ سال ۲۰۱۲ء میں اس کے دفاعی اخراجات کا بجٹ ۷۴۵۶ ارب امریکی ڈالر ریکارڈ کیا گیا تھا۔

سعودی عرب کے بعد دوسرا عرب ملک جس کے دفاعی اخراجات میں اچانک بے پناہ اضافہ ہوا ہے وہ ریاست عمان ہے۔ عرب ریاست عمان جس کی کل آبادی تقریباً ۳۰ لاکھ نفوس پر مشتمل ہے اور مالی لحاظ سے بھی دیگر امیر ریاستوں کی بہ نسبت کمزور ہے، اب وہ دوسری بڑی ریاست بن چکی ہے جو کہ سعودی عرب کے بعد اپنے دفاعی اخراجات میں تیزی سے اضافہ کر رہی ہے۔ SIPRI ہی کی ۲۰۱۲ء کی رپورٹ کے مطابق ریاست عمان نے اپنے دفاعی اخراجات میں ڈرامائی اضافہ کرتے ہوئے سال ۲۰۱۱ء کی نسبت اچانک ۱۵۵ فی صد اضافہ کیا ہے اور یہی وجہ ہے کہ عمان نے اپنے حالیہ ۲۰۱۳ء کے بجٹ میں دفاع کی مدد میں ۳۳۶۵۲ ارب امریکی ڈالر کی رقم مختص کی ہے جو کہ سال ۲۰۱۲ء کے مقابلہ میں ۵۵۷ ارب امریکی ڈالر زیادہ ہے۔ SIPRI کی ۲۰۱۱ء کی رپورٹ کے مطابق ریاست عمان نے اپنے گل جی ڈی پی کا ۸۵ء فی صد دفاع پر خرچ کیا۔

اسلحے کی اس دوڑ میں تیری عرب ریاست کویت ہے۔ SIPRI کی ۲۰۱۲ء کی رپورٹ کے مطابق کویت نے بھی ۲۰۱۱ء-۲۰۱۲ء کے دفاعی اخراجات میں ۱۰۰ فی صد اضافہ کیا ہے، جب کہ SIPRI ہی کی ۲۰۱۱ء کی رپورٹ کے مطابق کویت نے سال ۲۰۱۱ء میں دفاع کی مدد میں گل ۵۲۸۰ ملین امریکی ڈالر خرچ کیے۔ دیگر عرب ریاستیں جن میں بھرین اور قطر شامل ہیں نے بھی سال ۲۰۱۲ء میں اپنے دفاعی اخراجات کی مدد میں مسلسل اضافہ کیا ہے۔

عرب ریاستیں کیونکہ سائنس و نکنالوجی کے میدان میں زیادہ آگے گئے نہیں ہیں، لہذا وہ اپنی

دفاعی ضروریات کو پورا کرنے کے لیے مغربی ممالک پر ہی انحصار کرتی چلی آ رہی ہیں۔ ان کی دفاعی پیداواری صلاحیت نہ ہونے کے برابر ہے اور ہتھیار اور ان کے فاضل پُر زے مسلسل مغربی ممالک سے حاصل کیے جا رہے ہیں، جو ان کی دفاعی صنعت کی تقویت کا باعث ہو رہے ہیں۔ یہی وجہ ہے کہ یہ عرب ریاستیں اس وقت دنیا بھر میں اسلام کے سب سے بڑے ڈیل امریکا کی بہترین گاہک ہیں اور مشرق و مغرب مغربی ممالک کے اسلام کی خریداری کے حوالے سے سب سے بڑی منڈی بن چکا ہے۔ ۲۰۱۰ء میں SIPRI کی جاری کردہ ایک اور رپورٹ Military Spending and Arms Procurement 2010 کے مطابق ان تمام تر دفاعی سودوں میں سب سے زیادہ فائدہ بالترتیب امریکا، فرانس اور برطانیہ نے اٹھایا ہے۔ اسی رپورٹ کے مطابق عرب ریاستوں کے ہر ۱۰۰ میں سے ۷۰ سو دے امریکی اسلحہ ساز اداروں سے ہی ہوتے ہیں۔ جس کے نتیجے میں ہر سال عرب ریاستوں کے کئی سوارب امریکی ڈال امریکا کے اسلحہ ساز اداروں کے اکاؤنٹس میں چلے جاتے ہیں۔ اب اگر ان بھاری بھر کم فوجی اخراجات کے مقابلے میں عرب ریاستوں کو لا حق پیروی خطرات کا جائزہ لیا جائے تو اور بھی پریشان کن سوالات جنم لیتے ہیں۔

ماضی کی باہمی جنگوں کے تناظر میں عرب ریاستوں کے لیے ایک بڑا خطرہ عراق ہو سکتا تھا۔ لیکن امریکا کے ہاتھوں عراق کی تباہی و بر بادی کے بعد اب وہ خطرہ کافی حد تک ختم ہو چکا ہے۔ ایران اور روس کی پشت پناہی کے نتیجے میں شام جو کہ خطے میں ایک اُبھر تی ہوئی بڑی فوجی قوت تھا اس وقت داخلی انتشار و تباہی کے راستے پر گامزن ہے اور اب وہ کسی دوسرے ملک کے لیے کوئی خطرہ نہیں رہا۔ باوجود اس کے کہ ایران کو عرب ریاستوں کے خلاف ایک ہوئے کے طور پر استعمال کیا گیا، لیکن ایران، جو دو دہائیوں کی سخت پابندیوں اور تباہی کے بعد ایک دفعہ پھر عالمی برادری میں اپنا مثبت تاثر قائم کرنے کی طرف جا رہا ہے، کا بھی فوری طور پر کسی قسم کی جاریت کا ارتکاب مشکل ہے۔ رہا اسرائیل کا خطرہ۔ جو اصل خطرہ ہے، اس سے ان تمام ہی ممالک کو بظاہر کوئی خطرہ نہیں اور یہ سب اسرائیل سے کھلے یا خفیہ تعلقات استوار کیے ہوئے ہیں۔ حال ہی میں یہ تمام حقائق دنیا کے سامنے آئے ہیں کہ خلائقی ممالک کے اعلیٰ ترین اجتماع میں سکاپ (بذریعہ امنڑیٹ) کے ذریعے خود اسرائیلی وزیر اعظم نیتن یاہو نے شرکت کی ہے جس پر امریکی تجویز نگار بھی تعجب کا

اظہار کیے بغیر نہیں رہ سکے۔ خصوصیت سے میں الاقوامی نیویارک نائیز کے تجزیہ کا فریڈی مین کا مضمون چشم کشا ہے۔ لہذا اس مختصر جائزے کے بعد ہم یہ کہہ سکتے ہیں کہ عرب ریاستوں کو فی الحال کسی علیم اور فرمی نوعیت کے پیروی خطرے کی پیش بندی کی ضرورت نہیں ہے۔ لیکن پھر یہ سوال پیدا ہوتا ہے کہ آخر یہ روز بڑھتے ہوئے دفاعی اخراجات کیوں؟

مشرق و سطی سے جاری ہونے والے انگریزی اخبار (الاخبار) کے تجزیہ نگار

New Trends in Arab Defence Raymond Barrett

(عرب دفاعی اخراجات میں نئے رجحانات) کے مطابق عرب ریاستیں جیسا کہ بھرین، کویت اور سعودی عرب اس وقت گذشتہ عرب بھار کے خوف سے خارجی سے زیادہ اپنی داخلی سلامتی کے حوالے سے تشویش میں مبتلا ہیں، Raymond Barrett کا یہ تجزیہ کافی حد تک صحیح معلوم ہوتا ہے۔ کیونکہ عرب ریاستوں خصوصاً بھرین، کویت اور سعودی عرب کی جانب سے الکٹرانک سروپلنس اور دیگر جاسوسی کے آلات کی خریداری اور سوشل میڈیا اور موبائل فون پر سخت گمراہی کے نظام کا حصول ان کے اس داخلی سلامتی کے حوالے سے خوف کی غازی کرتا ہے۔ طویل اور جابرانہ آمریت کے بعد مصر اور تیونس میں سوشل میڈیا کے موثر استعمال کے نتیجے میں برپا ہونے والی انقلابی تحریکوں کے کامیاب ہونے کے بعد سے دیگر عرب ریاستوں میں سوشل میڈیا ویب سائٹس اور موبائل فونز کی گمراہی اور اس کے نتیجے میں سیاسی کارکنوں کی گرفتاریاں بھی عرب ریاستوں کے اسی داخلی سلامتی کے حوالے سے شدید تشویش کی غماز ہیں۔

ماضی میں شام کی طرف سے روس اور چین سے اسرائیل کے نام پر خریدے گئے ہتھیار بھی بشار الاسد اپنے ہی ملک کے عوام کو تباہ و بر باد کرنے پر صرف کر رہا ہے۔ جن میں کیمیائی ہتھیاروں کا استعمال بھی شامل ہے، جو کہ علیم جنگی جرائم کے زمرے میں آتا ہے جس کے نتیجے میں ہزاروں افراد جاں بحق، جب کہ لاکھوں بے گھر ہو چکے ہیں۔ یہی صورت حال عرب ملک مصر کی ہے۔ جہاں ایک جمہوری حکومت کا تختہ اللئے کے بعد وہاں کے فوجی آمر کی طرف سے اپنے ہی عوام کے جمہوری حقوق اور آزادی کو کچلنے کے لیے بے دریغ گن شپ ہیل کا پڑا اور ٹیکوں کا استعمال کیا گیا۔ لہذا جو بجٹ عرب عوام کی فلاں و بہبود اور ترقی کے لیے استعمال ہونا چاہیے تھا وہی اب ان کے

جمهوری حقوق کی پامالی کے لیے داخلی سلامتی اور دہشت گردی کو کچلنے کے نام پر استعمال ہو رہا ہے۔ ایک طرف اسلام کی خریداری کی یہ ریل پیل ہے اور دوسری طرف ان ممالک اور دوسرے عرب اور مسلمان ممالک کے عوام کی معاشی، تعلیمی اور سماجی حالت ڈگروں ہے۔ آئی ایم ایف کی شائع کردہ رپورٹ Prospectives on Youth Employment in Arab World 2012 جو کے ورلڈ اکنامک فورم کے تحت شائع کی گئی کے مطابق اس وقت مشرق وسطی نوجوانوں میں بے روزگاری کی شرح کے حوالے سے پوری دنیا میں بدترین صورت حال سے دوچار ہے، جہاں نوجوانوں میں بے روزگاری کی شرح ۲۵ فیصد سے بھی زیادہ ہے۔ امریکا کے عراق پر قبضے اور شامی بحران کے نتیجے میں پیدا ہونے والے مہاجرین کا مسئلہ ایک انسانی بحران کی کیفیت اختیار کر چکا ہے اور اس حوالے سے دسمبر کے مہینے میں اقوام متحده نے اپنی تاریخ کی سب سے بڑی امناد کی اپیل جاری کی ہے۔

بچوں میں پولیو وائرس مشرق وسطی کے ممالک میں ایک بار پھر سراٹھا چکا ہے۔ لیکن عرب ریاستیں ان حقیقی مسائل کے حل کے لیے کوئی موثر کردار ادا کرنے سے ان غاصب برت رہی ہیں اور جو بحث عوام کی فلاح و بہبود، تعمیر و ترقی، تعلیم و صحت اور دیگر اس جیسی شہری سہولیات پر خرچ ہونا چاہیے تھا وہ اب غیر ضروری اور محض تصوراتی خوف پر منیٰ دفاعی اخراجات کی نذر ہو رہا ہے۔ اس کی وجہ متحملہ دیگر امور امریکا کی War on Terror کے نام سے پوری دنیا میں پھیلانی ہوئی دہشت ہے کہ جس کے نتیجے میں امریکا سے یورپ اور مشرق وسطی تک اپنے ہی عوام کی جاسوسی اور نگرانی جیسے جنون کی وجہ سے عوامی فلاح کا بجٹ سیاسی مقادات کے لیے ضائع ہو رہا ہے۔ اور اس کا اصل فائدہ مغربی ممالک اور خصوصیت سے ان کے ہتھیار بنانے والے ادارے اٹھا رہے ہیں۔

ضرورت اس امریکی ہے کہ اب مسلم دنیا اپنی ترجیحات کا از خود تعین کرتے ہوئے، مغربی پروپیگنڈے سے باہر نکل کر انھیں از سر نو مرتب کرے اور اپنے عوام کو جائز شہری و سیاسی حقوق، جمہوری روایات اور تعلیم و صحت جیسی فلاحتی ضروریات کو پورا کرنے کے لیے اپنے بجٹ کو صرف کرے، تاکہ آج کی مسلم دنیا بھی تعلیم و ترقی کے میدان میں جدید دنیا کے تقاضوں سے ہم آگہ ہو سکے۔